

مسلمان عورت کی معاشی سرگرمیاں: اسلامی تعلیمات کی روشنی میں

Muslim Woman in Economic Activities: In the Light of the Teachings of Islam

ڈاکٹر حشمت بیگم*
ڈاکٹر ثمینہ بیگم**

Women of today are engaged in almost all field of life including army, politics, sports, culture, education, engineering, space and agriculture etc. Education enable women expand their scope of activities for contribution to their nation and state which is relevant to the teachings of Islam.

Islam allows women outside homes for work, education & business besides giving equal economic rights as par with men. Even Quran binds women for promoting virtue and forbidding sins. Quran at many Places mentions woman is spending for sadaqa & zakat.

In the life of holy prophet Muhammad (P.B.U.H), women had under taken various professions like agriculture and animal husbandry, trade and small seal industrial products.

Muslim women are allowed to undertake any profession but within certain limits. In this article the role of a Muslim Women will be discussed in economic activities along with their permitted and prohibited fields.

موجودہ دور میں خواتین زندگی کے ہر شعبہ اور میدان میں مصروف عمل نظر آتی ہیں تجارت، تعلیم، تحقیق اور طب کے میدان میں ان کی بھرپور صلاحیتوں کا اعتراف

* اسسٹنٹ پروفیسر، ڈیپارٹمنٹ آف اسلامیات شہید بینظیر بھٹو وومن یونیورسٹی پشاور
* * اسسٹنٹ پروفیسر، ڈیپارٹمنٹ آف اسلامیات شہید بینظیر بھٹو وومن یونیورسٹی پشاور

تو ایک عرصہ سے کیا جا رہا تھا مگر اب تو فوج، سیاست، کھیل و ثقافت، معاشیات، انجینئرنگ و خلا بازی میں بھی ان کی موجودگی اور مقام کو چیلنج نہیں کیا جاسکتا۔ معاشی میدان میں بھی عورتیں مردوں کے شانہ بشانہ کھڑی نظر آتی ہیں تعلیم میں ان کا تناسب پہلے سے زیادہ ہے۔ عہد حاضر کی عورت باشعور بیوی، مشفق ماں اور مستعد کارکن کا لطیف امتزاج ہے اس نے زندگی کے ہر شعبہ میں نمایاں کامیابی حاصل کر کے اپنی عظمت کا لوہا منوایا ہے۔

آج کی تعلیم یافتہ عورت اپنے مزاج اور افتاد طبع اور صلاحیت کے مطابق اپنے دائرہ عمل کو گھر کے علاوہ مزید وسیع کرنا چاہتی ہے اس کے پیش نظر بہت سی وجوہات ہوتی ہیں۔ بعض خواتین ایسی بھی ہوتی ہیں جن کی ذہنی، فکری اور روحانی صلاحیتوں کی تسکین اور جذب ہونے کے لئے گھر کی چار دیواری کافی نہیں ہوتی۔ یہ خواتین غیر معمولی ذہانت اور خداداد صلاحیتوں کی مالک ہوتی ہیں جن کو بروئے کار لا کر وہ اپنے ملک و قوم کے تعمیری کاموں اور منصوبوں میں شریک ہونا چاہتی ہیں۔ ان کا نصب العین اور مقصد حیات بہت بلند ہوتا ہے وہ قومی جذبہ سے سرشار مختلف قومی اور ملکی شعبوں میں سرگرم عمل رہتی ہیں۔ ان خواتین کے دل میں قوم و ملت کا جذبہ کوئی غیر فطری اور غیر اسلامی نہیں ہے۔ ظاہر ہے ایسی خواتین اتنی ہی محترم اور باوقار ہوتی ہیں جیسے۔

اندرون خانہ خواتین بلکہ جو خواتین علم و ہنر حاصل کر کے اپنی خداداد صلاحیتوں کو معاشرہ کی تعمیر و ترقی کے لئے بروئے کار لاتی ہیں وہ زیادہ قابل ستائش ہوتی ہیں وہ نہ صرف اپنے صنف کی تربیت میں پیش پیش ہوتی ہیں بلکہ مردوں کی راہنمائی اور مثبت انداز فکر میں بھی اعلیٰ مقام رکھتی ہیں۔

بعض خواتین غربت اور تنگ دستی کی بناء پر بیرون خانہ ملازمت کرنے پر مجبور ہو جاتی ہیں ضروریات زندگی پورا کرنے کے لئے انہیں اپنے خاندان والوں سے تعاون کرنا ہوتا ہے گھر سے باہر کام کرنے کے متعدد وجوہ ہوتی ہیں مثلاً بعض اوقات واقعتاً عورت کا کوئی کفیل، سرپرست یا ولی نہیں ہوتا بیوہ اپنے یتیم بچہ کیسے پالے؟ گھر کے اخراجات اور ضروریات کیسے پوری کرے؟ نوجوان لڑکیوں کو اپنی شادی کے اخراجات کے لئے ملازمت اختیار کرنی پڑتی ہے تاکہ وہ ماں باپ پر بوجھ نہ بنیں یا مرد کی آمدن اتنی محدود ہے جن سے بنیادی گھریلو ضروریات بمشکل پوری ہوں ایسے میں عورت ملازمت اختیار کر کے مرد کا ہاتھ بٹانا چاہتی ہے آج عورت مختلف دفاتر، فیکٹریوں، بوتیکس، سکولوں، کالجوں، اسپتالوں اور دیگر کاروباری مراکز پر کام کرتی ہیں دوسروں کے گھروں میں صفائی کرتی ہیں، برتن مانجھتی ہیں، استری کرتی ہیں ایسی مخلص، محنتی اور جفاکش خواتین کی ان گنت مثالیں اسلامی تاریخ کے ہر دور میں موجود رہی ہیں۔

احادیث مبارکہ اور سیرت طیبہ کے مطالعہ سے پتہ چلتا ہے کہ بہت سی صحابیات نے شوہر، بچوں اور گھریلو ذمہ داریوں کو پورا کرتے ہوئے اور حدود اللہ کے دائرے میں رہتے ہوئے کسب معاش میں حصہ لیا۔ زیر نظر مقالہ میں اسلامی تعلیمات کی روشنی میں عورت کے حصول معاش کا جائزہ لیا گیا ہے۔ نیز ان حدود و قیود کی نشاندہی کی گئی ہے جس کے اندر رہتے ہوئے مسلمان عورت زندگی کے دوڑ دھوپ میں حصہ لے سکتی ہے۔

گھر سے باہر سعی و جدوجہد کی اجازت قرآن مجید کی روشنی میں

موسیٰ علیہ السلام کے قصہ میں اللہ تعالیٰ ضروریات زندگی پورا کرنے کے لئے عورت کے گھر سے باہر کام کاج اور مردوں کے ساتھ اس کا طرز تعامل بیان کرتے ہوئے فرمانا ہے:

"وَلَمَّا وَرَدَ مَاءَ مَدْيَنَ وَجَدَ عَلَيْهِ أُمَّةً مِّنَ النَّاسِ يَسْقُونَ
وَوَجَدَ مِنْ دُونِهِمُ امْرَأَتَيْنِ تَذُودَانِ قَالَ مَا خَطْبُكُمَا قَالَتَا لَا
تَسْقِي حَتَّى يُصْدِرَ الرِّعَاءُ وَأَبُونَا شَيْخٌ كَبِيرٌ"¹

ترجمہ: "اور جب (موسیٰ علیہ السلام) مدین کے کنوئیں پر پہنچے تو وہاں لوگوں کی ایک جماعت کو پایا جو اپنے جانوروں کو پانی پلا رہی تھیں اور موسیٰ علیہ السلام نے ان (لوگوں) سے الگ ایک طرف دو

عورتوں کو دیکھا جو اپنی بکروں کو روک کر کھڑی تھیں پوچھا تمہیں کیا پریشانی ہے؟ انہوں (دو عورتوں) نے کہا کہ ہمارے والد بوڑھے ہیں اور جب تک یہ چرواہے اپنے جانوروں کو نکال کر نہ لے جائیں ہم (اپنے جانوروں کو پانی) نہ پلا سکتیں۔"

اسلام عورت کو کام کاج، تعلیم، ذمہ داری، مال کمانے، کاروبار کرنے، جائیداد بنانے جیسے تمام معاشرتی، اقتصادی اور معاشی معاملات میں مرد کے مساوی حقوق دیتا ہے ارشاد ہے:

وَلَا تَتَمَنَّوْا مَا فَضَّلَ اللَّهُ بِهِ بَعْضَكُمْ عَلَى بَعْضٍ لِلرِّجَالِ نَصِيبٌ مِّمَّا اكْتَسَبُوا وَلِلنِّسَاءِ نَصِيبٌ مِّمَّا اكْتَسَبْنَ وَاسْأَلُوا اللَّهَ مِنْ فَضْلِهِ إِنَّ اللَّهَ كَانَ يَكُلُّ شَيْءٍ عَٰلِمًا²

ترجمہ: "اور ایسی بات کی تمنا نہ کرو جس کی بابت اللہ تعالیٰ نے تم میں سے بعض کو بعض پر فضیلت دی اور مردوں نے جو کمایا اس میں سے ان کے لیے حصہ (مقرر) ہے اور عورتوں نے جو کمایا اس میں سے ان کے لیے حصہ (مقرر) ہے اور اللہ تعالیٰ سے ان کا فضل مانگو، ہر شک و شبہ چیز کے بارے میں جاننے والے ہیں۔"

یعنی اگر عورت شریعت کے تمام حدود کی پابندی کرتی ہو اور اپنی گھریلو ذمہ داریوں کو انجام دیتے ہوئے کسب معاش میں حصہ لے تو قرآن و سنت کی تعلیمات کے

مطابق نہ تو اس پر کوئی پابندی عائد کی گئی اور نہ ہی اسے ناپسندیدہ قرار دیا گیا لیکن اس سلسلہ میں شرعی امور جیسے پردہ کی پابندی اور غیر مردوں سے ربط میں احتیاط لازمی ہے

قرآن کریم میں متعدد مقامات پر انفاق فی سبیل للہ کے سلسلہ میں عورت کا مال خرچ کرنے کا ذکر ملتا ہے اور اسے حق تصدق دیا گیا ہے

وَالْمُتَصَدِّقِينَ وَالْمُتَصَدِّقَاتِ

ترجمہ: "صدقہ دینے والے مردوں اور صدقہ دینے والی عورتوں کے لیے اللہ تعالیٰ نے مغفرت اور اجر عظیم تیار کر رکھا ہے"

اسلام نے اجتماعی زندگی میں مرد و عورت کو ایک دوسرے کا معاون و مددگار قرار دیا ہے اس لئے یہ کہنا کہ عورت کا دائرہ کار صرف گھر کی چار دیواری اور بچوں کی پرورش تک محدود ہے صحیح نہیں ہے

وَالْمُؤْمِنُونَ وَالْمُؤْمِنَاتُ بَعْضُهُمْ أَوْلِيَاءُ بَعْضٍ يَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَيُقِيمُونَ الصَّلَاةَ وَيُؤْتُونَ الزَّكَاةَ وَيُطِيعُونَ اللَّهَ وَرَسُولَهُ أُولَئِكَ سَيَرْحَمُهُمُ اللَّهُ إِنَّ اللَّهَ عَزِيزٌ حَكِيمٌ⁴

ترجمہ: "اور مومن مرد اور مومن عورتیں ایک دوسرے کے رفیق ہیں بھلائی کا حکم دیتے ہیں اور برائی سے منع کرتے ہیں نماز قائم کرتے ہیں اور زکا

3 القرآن الکریم، سورہ احزاب: 35

4 القرآن الکریم: سورہ التوبہ: 71

ادا کرتے ہیں اور اللہ تعالیٰ اور اس کے رسول کی اطاعت کرتے ہیں یہ وہ لوگ ہیں کہ اللہ تعالیٰ ضرور ان پر رحم فرمائے گا"

"عن عائشة رضي الله عنها قالت خرجت سودة بعد ما ضرب الحجاب لحاجتها وكانت امرأة جسيمة لا تخفى على من يعرفها فرآها عمر بن الخطاب فقال ياسودة أما والله ما تخفين علينا فانظري كيف تخرجين . قالت فانكفأت راجعة ورسول الله صلى الله عليه وسلم في بيتي وإنه ليتعشى وفي يده عرق فدخلت فقالت يا رسول الله إني خرجت لبعض حاجتي فقال لي عمر كذا وكذا قالت فأوحى الله إليه ثم رفع عنه وإن العرق في يده ما وضعه فقال (إنه قد أذن لكن أن تخرجن لحاجتك⁵)"

سیرت طیبہ

اسلام نے عورت کے میدان عمل، سعی و جدوجہد کے لئے ایک وسیع فضا مہیا کی ہے جو علم و فکر کے میدان سے لے کر تجارت، زراعت، طب، صنعت اور دیگر مختلف پیشوں، اور بہت سی ملی و اجتماعی سرگرمیوں تک وسیع ہے۔ اسلام عورت کو اس قابل دیکھنا چاہتا ہے کہ وہ معاشرے میں مثبت کردار ادا کرے اور اس کے ہاتھوں

⁵ البخاری، ابو عبد اللہ محمد بن اسماعیل، الجامع الصحیح المختصر، تحقیق مصطفیٰ دیب، دار ابن کثیر یمامہ بیروت، 1407 ہ۔ 1987ء، کتاب التفسیر باب سور الاحزاب، رقم 4517

انسانیت کو فائدہ پہنچانے والی نبی کریم ﷺ کے عہد مبارک میں خواتین کھیتی باڑی کا کام کرتی تھیں مگر یہ تمام صحابیات رضی اللہ عنہن کا مشغلہ نہیں تھا بلکہ بعض سرسبز مقامات کے باشندوں کا پیشہ تھا مدینہ منورہ میں انصار کی تمام عورتیں کاشتکاری کرتی تھیں اور خاص طور پر سبزیاں کاشت کرتی تھیں مدینہ منورہ میں نہ صرف عورتیں گھر کا کام بلکہ اکثر باہر کا کام بھی کرتی تھیں اس کی ایک وجہ یہ بھی تھی مرد زیادہ تر جنگ اور تبلیغ دین میں مصروف عمل رہتے تھے جن کی وجہ سے ان کو گھر کی ذمہ داریاں ادا کرنے کا موقع کم ملتا تھا اسی وجہ سے صحابیات نے گھر کی دیکھ بھال، زراعت، باغبانی اور جانوروں کی دیکھ بھال بھی کی۔

کاشتکاری

جابر بن عبد اللہ رضی اللہ عنہما کی خالہ کا واقعہ کھیتی باڑی کے کاموں سے متعلق ہے

"عَنْ جَابِرٍ قَالَ: طَلَّقْتُ خَالَتِي ثَلَاثًا، فَخَرَجْتُ تَجِدُ تَحْلًا لَهَا، فَلَقِيَهَا رَجُلٌ، فَتَهَاَهَا، فَأَتَتِ النَّبِيَّ صَلَّى اللَّهُ عَلَيْهِ وَسَلَّمَ، فَذَكَرْتُ ذَلِكَ لَهُ، فَقَالَ لَهَا: اخْرُجِي فَجُدِّي تَحْلَكَ، لَعَلَّكَ أَنْ تَصَدَّقِي مِنْهُ أَوْ تَفْعَلِي خَيْرًا"⁶

"جابر بن عبد اللہ سے روایت ہے کہ میری خالہ کو طلاق ہوئی اور انہوں نے چالاکانہ اپنے باغ کی کچھوریں توڑ لیں سو ایک شخص نے ان (کی خالہ) کو (دوران عدت) گھر سے باہر نکلنے پر جھڑکا تو وہ

نبی کریم ﷺ پاس حاضر ہوئیں تو آپ ﷺ نے اسے کہہ کر کہا کہ تم جاؤ اور اپنے باغ کی کھجوریں توڑلو اس لیے کہ شاید تم اس میں سے صدقہ دو (تو اور لوگوں کا بھلا ہو) یا اور نیکی کرو (کہ جس سے تمہارا بھلا ہو)۔"

"عن سهل قال : كانت فينا امرأة تجعل على أربعاء في مزرعة لها سلقا فكانت إذا كان يوم جمعة تنزع أصول السلق فتجعله في قدر ثم تجعل عليه قبضة من شعير تطحنها فتكون أصول السلق عرقه وكنا ننصرف من صلاة الجمعة فنسلم عليها فتقرب ذلك الطعام إلينا فنلعه وكنا نتمنى يوم الجمعة لطعامها ذلك"⁶

"سہل بن سعد رضی اللہ عنہ سے روایت ہے کہ ہمارے ہاں ایک عورت تھی جو نالوں پر اپنے ایک کھیت میں چقندر بوتی تھی جب جمعہ کا دن آتا وہ چقندر اکھاڑ کر لاتی اور اسے ایک ہانڈی میں پکاتیں اور اوپر ایک مٹھی جو کا آٹا چھڑک دیتیں اسی طرح یہ چقندر گوشت کی طرح ہو جاتا جمعہ کی نماز سے۔"

⁶ ابو الحسین مسلم بن حجاج القشیری، صحیح مسلم تحقیق محمد فواد عبد الباقی، داراحیاء التراث العربی بیروت تاریخ طبع نامعلوم کتاب الطلاق باب جواز خروج المعتد البائن والمتوفی عنہا زوجها فی النهار لحاجتها، رقم 1483 النساء، أحمد بن شعيب بن علي، السنن الكبرى، مؤسسة الرسالة - بيروت، ط 1، 2001م، كتاب الطلاق، خُرُوجُ الْمَبْنُوتَةِ بِالنَّهَارِ، رقم: 5713

⁷ البخاری، الجامع الصحیح المختصر، کتاب الجمع، باب فاذا

قضیت الصلوة ۸۹۶ رقم

واپسی پر ہم انہیں سلام کہہ لیں حاضر ہوتے تو یہی پکوان ہمارے آگے رکھ دیتیں اور ہم اسے کھا لیتے ہم لوگ ہر جمعہ کو ان کے اس کھانے کے آرزومند رہا کرتے تھے"۔

تجارت

صحابیات میں سے بعض تجارت بھی کیا کرتی تھیں اور اسی وجہ سے شہرت بھی رکھتی تھیں جیسے خدیجہ رضی اللہ عنہا کی تجارت وسیع پیمانے پر تھی۔

"كَانَتْ حَدِيجَةُ ذَاتَ شَرَفٍ وَمَالٍ كَثِيرٍ وَتِجَارَةٍ تَبْعَتْ إِلَى الشَّامِ فَيَكُونُ عِيْرُهَا كَعَامَّةٍ عَيْرٍ قُرَيْشٍ وَكَانَتْ تَسْتَأْجِرُ الرِّجَالَ وَتَدْفَعُ الْمَالَ مُضَارَبَةً"⁸

"خدیجہ الکبریٰ رضی اللہ عنہا ایک معزز، شریف، دولت مند اور تاجر خاتون تھیں آپ ملک شام مال تجارت بھیجا کرتی تھیں قریش کے اونٹوں پر جس قدر مال ہوتا تھا اس قدر تنہا ان کے اونٹوں پر ہوتا تھا آپ مردوں سے تجارت کرایا کرتی تھیں سرمایہ آپ کا ہوتا تھا اور نفع میں آپ اور آپ کا شریک مرد دونوں برابر کے حصے دار ہوتے تھے"

"عَنْ قَبْلَةِ أُمِّ بَنِي أُمَّارٍ⁹ قَالَتْ : جَاءَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِلَى الْمَرْوَةِ لِيَجِلَّ فِي عُمْرَةٍ مِنْ عُمْرَةِ فَجِئْتُ أَتَوَكَّا عَلَى عَصَا حَتَّى جَلَسْتُ إِلَيْهِ فَقُلْتُ : يَا

⁸ ابن سعد، ابو عبد اللہ محمد بن سعد، الطبقات الكبرى، تحقيق

احسان عباس، دار صادر بيروت 1968ء ج 8 ص 16

رَسُولَ اللَّهِ إِنِّي أَمْرَأُهُ أَيْبَعُ وَأَشْتَرِي قُرْبَمًا أَرَدْتُ أَنْ
أَشْتَرِيَ السَّلْعَةَ فَأَعْطَيْتُ بِهَا أَقْلَ مِمَّا أُرِيدُ أَنْ آخُذَهَا بِهِ
ثُمَّ زِدْتُ ثُمَّ زِدْتُ حَتَّى آخُذَهَا بِالَّذِي أُرِيدُ أَنْ آخُذَهَا بِهِ
وَرُبَّمَا أَرَدْتُ أَنْ أَيْبَعِ السَّلْعَةَ فَاسْتَمْتُ بِهَا أَكْثَرَ مِمَّا أُرِيدُ
أَنْ أَيْبَعَهَا بِهِ ثُمَّ تَقَصْتُ ثُمَّ تَقَصْتُ حَتَّى أَيْبَعَهَا بِالَّذِي أُرِيدُ
أَنْ أَيْبَعَهَا بِهِ ، فَقَالَ لِي رَسُولُ اللَّهِ : لَا تَفْعَلِي هَكَذَا يَا
قَيْلَةَ وَلَكِنْ إِذَا أَرَدْتَ أَنْ تَشْتَرِيَ شَيْئًا فَأَعْطِي بِهِ الَّذِي
تُرِيدِينَ أَنْ تَأْخُذِي بِهِ أَعْطَيْتِ أَوْ مَنَعْتَ وَإِذَا أَرَدْتَ أَنْ
تَبِيعِي شَيْئًا فَاسْتَامِي الَّذِي تُرِيدِينَ أَنْ تَبِيعِي بِهِ أَعْطَيْتِ
أَوْ مَنَعْتَ".¹⁰

"حضرت قیلہ رضی اللہ عنہا ام بنی انمار سے روایت
ہے کہ رسول اللہ ﷺ کو مرو پر آئے
میں لکڑی کا ساہارا لیتے ہوئے ان کے پاس آکر بیٹھ
گئی اور میں نے کہا یا رسول اللہ ﷺ میں خرید و
فروخت کرنے والی عورت ہوں کبھی میں ایک چیز
خریدنا چاہتی ہوں اور میں اپنے ذہن میں اس کی
قیمت مقرر کر لیتی ہوں (شروع میں) اس سے کم

⁹ آپ قیلہ بنت مخرمہ التمیمیہ تھیں آپ حبيب بن ازهر کے نکاح
میں تھیں آپ نے نبی کریم ﷺ سے روایت کیا اور آپ العاص بن عمرو
الطفاوی کی پھوپھی تھیں طبقات ابن سعد، ج 8، ص 312

¹⁰ ابن ماجہ ، ابو عبد اللہ محمد بن یزید القزوينی ، سنن ابن ماجہ
، تحقیق محمد فؤاد عبد الباقي ، دار الفكر بیروت، تاریخ طبع نامعلوم
، کتاب التجارات، باب السوم ، رقم 2204 طبقات ابن سعد، ج 8،
س 311 رقم 10803

قیمت دیتی ہوں پھر بڑھاتا بڑھاتا اس کی قیمت پر لیتی ہوں جو قیمت میں نہ اپنے ذہن میں مقرر کی تھی اسی طرح کبھی میں ایک چیز بیچنا چاہتی ہوں اور اس کی قیمت اپنے ذہن میں مقرر کر دے قیمت سے زیادہ بتاتی ہوں پھر گھٹاتا گھٹاتا اس کی قیمت پر بیچ دیتی ہوں جو قیمت میں نہ اپنے ذہن میں مقرر کی ہوتی ہے (نبی کریم ﷺ) نہ فرمایا " قیل ایسا نہ کیا کرو جب تم کسی چیز کو کریدنا چاہو تو وہی قیمت بتاؤ جس قیمت پر تم اسے خریدنا چاہتی ہو خواہ وہ چیز تمہیں ملے یا نہ ملے اور جب تم کوئی چیز بیچنا چاہو تو جس قیمت پر اسے بیچنا چاہتی ہو تو وہی قیمت بتاؤ خواہ تمہیں وہ قیمت ملے یا نہ ملے "

سلائی کڑھائی اور صنعت و حرفت

حضرت عبداللہ بن مسعود رضی اللہ عنہ کی بیوی صنعت و حرفت سے واقف تھیں اس کے ذریعے اپنے اور اپنے خاوند اور بچوں کے اخراجات بھی پورے کرتی تھیں

"عن رائطة امرأة عبد الله بن مسعود
فأتت رسول الله صلى الله عليه وسلم فقالت يا رسول الله إني امرأة ذات صنعة أبيع منها وليس لي ولا لولدي ولا لزوجي نفقة غيرها وقد شغلوني عن الصدقة فما أستطيع أن أتصدق بشيء فهل لي من أجر فيما أنفقت قال لها رسول الله صلى الله عليه وسلم

: أنفقي عليهم فإن لك في ذلك أجر ما أنفقت عليهم

11

"عبد اللہ بن مسعود رضی اللہ عنہ کی بیوی رائطہ ایک دن رسول اللہ ﷺ کی خدمت میں حاضر ہو کر عرض بولی : میں ایک کاریگر عورت ہوں چیزیں تیار کر کے فروخت کرتی ہوں (اسی طرح میں کماتی ہوں) لیکن میرے شوہر اور بچوں (کا کوئی ذریعہ آمدنی نہیں ہے اس لئے ان) کے پاس کچھ نہیں اس وجہ میں اپنے مال میں سے صدقہ نہیں دے سکتی کیا ان پر خرچ کرنے کی وجہ سے مجھے (صدقہ کرنے کا) اجر ملے گا آپ ﷺ نے جواب دیا : ہاں تم جو خرچ کرتی ہو تمہیں اس کا اجر ملے گا"

حضرت خولہ بنت ثعلبہ رضی اللہ عنہا سے ان کے شوہر اوس بن صامت رضی اللہ عنہ نے ایک مرتبہ غیر ارادی طور پر کہہ دیا کہ آج سے تم میرے لیے میری ماں کی طرح ہو (ان کو اپنی ماں کی پشت سے تشبیہ دی) بعد میں دونوں مسئلہ دریافت کرنے رسول کریم ﷺ کی خدمت میں حاضر ہوئے چونکہ اس وقت تک اس مسئلہ (ظہار) کے بارے میں کوئی حکم نازل نہیں ہوا تھا اس لئے آپ ﷺ نے شوہر کو حکم دیا کہ اجازت ملنے تک تم اپنی بیوی سے الگ رہو یہ سن کر بیوی نے کہہ دیا :

11 ابو عبد اللہ احمد بن حنبل ، مسند احمد بن حنبل ، مؤسس

قرطبہ القاہرہ ج 6 ص 310 ، رقم 26684

" يَا رَسُولَ اللَّهِ مَا لَهُ مِنْ شَيْءٍ وَمَا يُنْفِقُ عَلَيْهِ إِلَّا
أَتَا" 12

"اے اللہ کے رسول (ﷺ) ان کے پاس تو خرچ کے لئے کچھ
بھی نہیں ہے میں نے ہی ان پر خرچ کرتی ہوں"
"عن ربيع بنت معوذ ، قالت : كان عُمر بن الخطاب قد
استعمل عبد الله بن أبي ربيعة على اليمن ، فكان
يبعث إلى أمه أسماء بنت مخربة وهي أم أبي جهل
بعطر من اليمن ، فكانت تبعه إلى الأعطية فكنا
نشترى منها" 13

"ربيع بنت معوذ رضی اللہ عنہا سے روایت ہے کہ
عمر بن خطاب رضی اللہ عنہ نے عبد اللہ بن ربیع
رضی اللہ عنہ کو یمن کا عامل مقرر کیا وہ اپنی ماں
اسماء بنت مخربہ جو کہ ابو جہل کی بھی ماں تھیں
ان کو یمن سے عطر بھیجا کرتے تھے پس وہ اسے
فروخت کرتی تھیں اور ہم ان سے خریدتے تھے"
"عَمْرَةَ بِنْتُ عَبْدِ الرَّحْمَنِ كَانَتْ تَبِيعُ ثَمَارَهَا وَتَسْتَشْنِي
مِنْهَا" 14

12 طبقات ابن سعد ، ج 8 ص 378 ، رقم 10827

13 طبقات ابن سعد ، ج 10 ص 212 ، رقم 143

14 مالک بن انس، الموطأ، تحقيق محمد مصطفى الأعظمي،

مؤسسة زايد بن سلطان آل نهيان، 1425ھ - 2004م، كتاب البيوع ،

باب ما يجوز في استثناء الثمر ، رقم 2306

"عمر بنت عبد الرحمن رضی اللہ عنہا اپنا (باغ کا) پھلوں میں سے کچھ فروخت کر دیتیں اور کچھ الگ کر لیتیں"

ان واقعات سے ثابت ہوتا ہے کہ صحابیات محنت و مزدوری کر کے ضروریات زندگی حاصل کرتی تھیں اپنی ضروریات بھی پوری کرتیں اور اللہ تعالیٰ کی راہ میں صدقہ و خیرات بھی کرتیں حضرت عائشہ رضی اللہ عنہا نے حضرت زینب بنت جحش رضی اللہ عنہا کے بارے میں فرمایا: "تعمل بیدها و تصدق"¹⁵ "و اپنی محنت سے کماتی اور اللہ کی راہ میں صدقہ بھی کرتی تھیں"

حصول معاش میں مسلمان عورت کے لئے مقررہ حدود

عورت کے لئے کسب معاش بالکل ممنوع نہیں ہے اسلام مثبت طور پر رزق حلال کی جدوجہد کی ترغیب دیتا ہے ضرورت پڑنے پر اسلام عورت کو ملازمت یا کاروبار کرنے کی اجازت بھی دیتا ہے لیکن اس کے ساتھ کچھ حدود اور ضابطے ایسے ضرور ہیں جن کی پاسداری ہر مسلمان عورت پر ہر حال لازم ہے

1. عورت کی ملازمت سے خانگی ذمہ داریاں یعنی گھر اور بچوں کی دیکھ بھال متاثر نہ ہو نیز بچہ ماں کی فطری

مسلم، صحیح مسلم، کتاب الفضائل الصحابہ، ج 3، ص 554

1. محبت سے محروم نہ ہو کیونکہ اس کی خانگی ذمہ داریاں اصل اور بنیاد ہیں
 2. کام ایسا ہونا چاہئے جس سے عورت کی عزت و احترام اور مرتبہ پر منفی اثرات مرتب نہ ہو
 3. کام پر جائے ہوئے عورت حجاب اور سادگی کا اتمام کریں عموماً ملازمت پیشہ عورت ستر و حجاب کی پابندیوں کو بغیر سچ دھج کر گھر سے نکلتی ہیں
 4. اختلاط مرد و زن والے اداروں میں کام کرنے سے حتی الامکان اجتناب کریں ترجیحاً ملازمت کسی نسوانی ادارہ میں ہو
 5. کسب معاش میں اپنے گھر والوں (باپ، شوہر، بھائی) کی مرضی شامل ہو تاکہ خاندانی نظم برقرار رہے
- ان تمام معاشی اصولوں کی بنیاد پر جو نظریہ کار فرما ہو وہ کہ اسلام کے مطابق عورت اولاد کی پیدائش، پرورش، تربیت اور گھریلو انتظام و انصرام کی ذمہ دار ہے اگر گھر سے باہر کام عورت کے ان بنیادی فریضہ سے متصادم نہیں ہوگا تو شاید یہ وقت کا تقاضا بھی ہو جیسے فی میل اساتذہ اور طب میں فی میل ڈاکٹرز کی ضرورت، گائنی جیسے ضروری شعبوں میں فی میل ڈاکٹرز کی ضرورت و اہمیت اور افرادی قوت سے کوئی بھی معاشرہ بے نیاز نہیں ہو سکتا البتہ گھر سے باہر کام اسلام میں عورت کا اولین اور بنیادی مسئلہ نہیں کہ اس کے پاس کام ہے یا نہیں؟ عورت کا بنیادی مسئلہ تحفظ اور

فہم اسلام - شش ماہی تحقیقی مجلہ علوم اسلامیہ جولائی - دسمبر 2020

سلامتی کا احساس اور ظلم و زیادتی سے حفاظت
جو ہر ذمہ دار حکومت اور معاشرہ کا بنیادی فریضہ
ہے وہ معاشی ذمہ داریوں کو انجام دہی میں عورت کو
تحفظ و سلامتی کو یقینی بنائے اور ظلم و زیادتی سے اس
کی حفاظت کریں